

SIXTH SEMESTER (SCHEME - 2012)
MODERN OFFICE MANAGEMENT
STENOGRAPHY - IV (HINDI)

Time : One Hour

Maximum Marks : 60

- निर्देश:** i) प्रश्न-पत्र दो खण्डों क्रमशः 'अ' एवं 'ब' में विभक्त हैं।
 खण्ड-अ में अपठित गद्यांश (300 शब्द) तथा खण्ड-ब में व्यापारिक पत्र (200 शब्द) का डिक्टेशन दिया जायेगा।
 ii) डिक्टेशन 100 शब्द प्रति मिनट की गति से पाँच मिनट में दिया जायेगा। डिक्टेशन सहित कुल समय एक घंटा दिया जायेगा।
 iii) अनुवाद कम्प्यूटर एम.एस. आफिस 2007 या आधुनिक वर्सन पर ही किया जायेगा।
 iv) प्रश्न-पत्र परीक्षा समाप्ति उपरांत ही विद्यार्थियों में बांटा जायेगा।
 v) प्रत्येक दो गलतियों पर एक अंक काटा जायेगा।
 vi) गलतियों में शब्दों का गलत लिखा जाना, मात्राओं की गलतियाँ, वाक्य छोड़ा जाना, अधिक वाक्य लिखना, दिये गये डिक्टेशन के अतिरिक्त टाइप करना, पूर्ण डिक्टेशन टाइप न करना, स्टेनो की कॉपी में हिन्दी में लिखा हुआ पाया जाना एवं टाइपिंग की अन्य सभी गलतियाँ शामिल होंगी।

खण्ड - 'अ'

अपठित गद्यांश (300 शब्द) अधिकतम 40 अंक

उपाध्यक्ष महोदय, मैं इस विधेयक के गुण-अवगुण में न जाते हुए पहले इसके वैधानिक पहलू पर अपने विचार प्रकट करना चाहता हूँ। इसके साथ ही साथ मैं यह भी आप लोगों से कहना चाहता हूँ इस विषय में देश की प्रमुख संस्थाओं, विधि विशेषज्ञों तथा अधिवक्ताओं की राय जानने के लिए इस विधेयक को संयुक्त प्रवर समिति को सौंप दिया जाये। संयुक्त प्रवर समिति इस पर विस्तृत विचार करे और सदन के शीतकालीन अधिवेशन के अन्तिम दिन तक अपनी रिपोर्ट प्रस्तुत करे। इस प्रकार जो रिपोर्ट प्रस्तुत की जायेगी, उससे सदन के सदस्यों को देश के प्रमुख न्याय-शास्त्रियों, अधिवक्ताओं // 1 // राजनीतिक नेताओं एवं विभिन्न संस्थाओं की राय जानने का अवसर मिल जायेगा। लोकतंत्र का यही तकाजा है कि ऐसे महत्वपूर्ण विधेयक को शासक पार्टियों की इच्छाओं के अनुसार या बहुमत के आधार पर पास नहीं किया जाना चाहिए। इसे प्रवर समिति या संयुक्त प्रवर समिति को भेजकर जनता में इसे प्रचारित किया जाना चाहिए।

1 मिनट

उपाध्यक्ष जी आपको मालूम हैं कि संसदीय प्रणाली में महत्वपूर्ण कार्य संसदीय समितियों द्वारा किये जाते हैं। लोकतंत्रीय प्रणाली को सफल बनाने में संसदीय समितियों का बड़ा महत्वपूर्ण स्थान है। संसदीय समितियों में स्वस्थ परम्परा यह है कि वहाँ दल बन्दी, गुटबन्दी अथवा

(3)

राजनीति // 2 // का कोई स्थान नहीं होता। वहाँ छोटे-बड़े, स्त्री-पुरुष, हिन्दू-अहिन्दू अथवा उत्तर-दक्षिण के आधार पर निर्णय नहीं होते। सभी महत्वपूर्ण फैसले आपसी विचार-विमर्श और सलाह-मशविरा से राष्ट्रीय दृष्टिकोण से किये जाते हैं। ये संसदीय समितियाँ जनतंत्रीय पद्धति को सफल बनाने में महत्वपूर्ण भूमिका अदा करती हैं। मेरे विचार में यह बिल जन हित विरोधी हैं और लोगों के अधिकारों पर कुटाराघात हैं। लोगों को दिये गये आश्वासनों के विरुद्ध हैं और यह लोगों के मौलिक अधिकारों का हनन भी करता है। इसलिए मेरा मंत्रीजी से अनुरोध है कि इस विधेयक को जल्द से जल्द वापस लिया जाये। //3//

3 मिनट

खण्ड - 'ब'

व्यापारिक पत्र (200 शब्द) 20 अंक

मोहनलाल नारायणदास

कपड़े के व्यापारी

दूरभाष 2526999

क्रमांक/एजेन्सी/144

जयपुर, दिनांक 23/07/16

प्रति,

प्रबंधक

अम्विका मिल्स लिमिटेड

अहमदाबाद

विषय:- एजेन्सी लेने के लिए प्रार्थना पत्र ।

प्रिय महोदय,

हमें विश्वस्त सूत्रों से ज्ञात हुआ है कि आप जयपुर

F/2017/6571

1172

P.T.O.

(4)

जिले के लिए अपनी मिल के कपड़े के विक्रय के लिए एजेण्ट नियुक्त करना चाहते हैं। इस कार्य के लिए हमें भी अपनी सेवाएँ प्रदान करने में अत्यंत हर्ष होगा।

इस नगर में हम गत 65वर्षों से कपड़े का थोक व फुटकर व्यापार कर रहे हैं और आपके माल से भलि-भाँति परिचित हैं। इस जिले के अधिकांश व्यापारी माल हमसे ही // 4 // लेते हैं। हम आपको विश्वास दिलाते हैं कि हम आपके माल की खपत पर्याप्त मात्रा में कर सकेंगे।

4 मिनट

हम आपसे विक्रय पर 4 प्रतिशत कमीशन तथा 1 प्रतिशत विक्री व्यय लेगें तथा विक्रय की सम्पूर्ण राशि हर सप्ताह बैंक ड्राफ्ट द्वारा भेजते रहेगें। हमारी आर्थिक स्थिति तथा ख्याति आदि के विषय में निम्नलिखित से पूछताछ की जा सकती है।

1. एल्लिन मिल्स कम्पनी लिमिटेड, इन्दौर
2. देहली क्लॉथ मिल्स लिमिटेड, दिल्ली

हम आपको विश्वास दिलाते हैं कि यदि आपने हमें अपनी एजेन्सी देने की कृपा की तो हम आपके हितों की सदैव रक्षा करने में समर्थ हो सकेंगे।

भवदीय

वास्ते-नारायण दास

(साझेदार)

//5//

F/2017/6571

5 मिनट



1173